



Brussell, 27 ta' Frar 2020  
(OR. en)

---

**Fajl Interistituzzjonal:**  
**2020/0030(NLE)**

---

**6418/20**  
**ADD 1**

**SOC 114**  
**EMPL 97**  
**ECOFIN 143**  
**EDUC 80**

## **PROPOSTA**

---

minn:	Segretarju Ĝenerali tal-Kummissjoni Ewropea, iffirmat mis-Sur Jordi AYET PUIGARNAU, Direttur
lil:	Is-Sur Jeppe TRANHOLM-MIKKELSEN, Segretarju Ĝenerali tal-Kunsill tal- Unjoni Ewropea
Nru dok. Cion:	COM(2020) 70 final ANNEX
Suġġett:	ANNESS tal- Proposta għal DEĊIŻJONI TAL-KUNSILL dwar il-linji gwida għal-linji političi dwar l-impieg tal-Istati Membri

---

Id-delegazzjonijiet għandhom isibu mehmuż id-dokument COM(2020) 70 final ANNEX.

---

Mehmuż: COM(2020) 70 final ANNEX



IL-KUMMISSJONI  
EWROPEA

Brussell, 26.2.2020  
COM(2020) 70 final

ANNEX

ANNESS

tal-

**Proposta għal  
DECIJONI TAL-KUNSILL**

**dwar il-linji gwida għal-linji politici dwar l-impieg i tal-Istati Membri**

**MT**

**MT**

## **ANNESS**

### **Il-Linja gwida nru 5: Nagħtu spinta lid-domanda għax-xogħol**

Jenhtieg li l-Istati Membri jippromwovu b'mod attiv ekonomija tas-suq soċjali sostenibbli u jiffacilitaw u jappoġġaw l-investiment fil-ħolqien ta' impjieg ta' kwalità. Għal dan il-ghan, jenhtieg li jnaqqsu l-ostakoli li n-negozji jiffacċċejaw biex jimpjegaw in-nies, irawmu l-intraprenditorija responsabbli u l-impjieg indipendenti ġenwin u, b'mod partikolari, jappoġġjaw il-ħolqien u t-tkabbir ta' intrapriżi mikro, żgħar u ta' daqs medju, inkluż permezz tal-aċċess ghall-finanzi. Jenhtieg li l-Istati Membri jippromwovu b'mod attiv l-iżvilupp tal-ekonomija soċjali, irawmu l-innovazzjoni soċjali u l-intrapriżi soċjali, u jinkoragħixxu dawk il-forom innovattivi ta' xogħol, joħolqu opportunitajiet ta' impjieg ta' kwalità u jiġi generaw beneficiċċi soċjali fil-livell lokali.

Jenhtieg li jonqos il-piż fiskali minn fuq ix-xogħol u jiżdied fuq sorsi oħra ta' tassazzjoni li jappoġġjaw l-impieg u t-tkabbir inkluživ u fl-istess hin jiġi allinjat mal-objettivi klimatici u ambjentali, filwaqt li jittieħed kont tal-effett ridistributtiv tas-sistema fiskali, filwaqt li jiġi protett id-dħul għal protezzjoni soċjali adegwata u l-infiq li jsahħħah it-tkabbir.

Jenhtieg li l-Istati Membri li għandhom fis-seħħ mekkaniżmi nazzjonali għall-iffissar ta' pagi minimi statutorji jiżguraw involvment effettiv tas-shab soċjali b'mod trasparenti u prevedibbli li jippermetti rispons adegwat tal-pagi għal žviluppi fil-produttività u jipprovd pagi ġusti għal standard ta' ghajxien deċenti, u jagħtu attenzjoni partikolari lill-gruppi bi dħul baxx u medju bl-ghan ta' konvergenza 'l fuq. Jenhtieg li dawn il-mekkaniżmi jqisu l-prestazzjoni ekonomika bejn ir-reġjuni u s-setturi. Jenhtieg li l-Istati Membri jippromwovu d-djalogu soċjali u n-negozjar kollettiv bil-ghan li jiġu stabbiliti l-pagi. Filwaqt li jirrispettaraw il-prattiki nazzjonali, jenhtieg li l-Istati Membri u s-shab soċjali jiżguraw li l-haddiema kollha jkunu intitolati għal pagi adegwati u ġusti permezz ta' ftehimet kollettivi jew pagi minimi statutorji adegwati, filwaqt li jitqies l-impatt tagħhom fuq il-kompetittività, il-ħolqien tal-impjieg u l-faqar fost dawk li jaħdmu.

### **Il-Linja gwida nru 6: Insaħħu l-provvista ta' haddiema u ntejbu l-aċċess għall-impjieg, għall-ħiliet u għall-kompetenzi**

Fil-kuntest ta' tranżizzjonijiet teknoloġiči u ambjentali, kif ukoll ta' tibdil demografiku, jenhtieg li l-Istati Membri jippromwovu s-sostenibbiltà, il-produttività, l-impjegabbiltà u l-kapital uman, irawmu l-għarfien, il-ħiliet u l-kompetenzi rilevanti tul il-ħajja tax-xogħol tal-persuni, filwaqt li jirrispondu għall-ħtiġijet attwali u futuri tas-suq tax-xogħol. Jenhtieg ukoll li l-Istati Membri jadattaw u jinvestu fis-sistemi tagħhom ta' edukazzjoni u ta' taħriġ biex jipprovd edukazzjoni ta' kwalità għolja u inkluživa, inkluż l-edukazzjoni u t-taħriġ vokazzjonal. Jenhtieg li l-Istati Membri jaħdmu flimkien mas-shab soċjali, il-fornituri tal-edukazzjoni u t-taħriġ, l-intrapriżi u partijiet ikkonċernati oħra biex jindirizzaw id-dghufijiet strutturali fis-sistemi tal-edukazzjoni u tat-taħriġ, u jtejbu l-kwalità u r-rilevanza tas-suq tax-xogħol, bil-hsieb ukoll li jħaffu t-tranżizzjoni ambjentali. Jenhtieg li tingħata attenzjoni partikolari għall-isfidi tal-professjoni tat-tagħlim. Jenhtieg li s-sistemi tal-edukazzjoni u t-taħriġ jgħammru lill-istudenti kollha b'kompetenzi ewlenin, inkluż il-ħiliet bażiċi u digitali kif ukoll il-kompetenzi trasversali biex jinbw il-pedamenti għall-adattabbiltà aktar tard fil-ħajja. Jenhtieg li l-Istati Membri jfittxu li jiżguraw it-trasferiment ta' intitolamenti ta' taħriġ matul bidliet professjonal fil-karriera, inkluż, fejn xieraq, permezz ta' kontijiet individwali ta'

tagħlim. Jenħtieg li dawn jippermettu lil kulħadd biex jantiċipa u jadatta aħjar għall-hiġi jiet tas-suq tax-xogħol b'mod partikolari permezz ta' taħriġ mill-ġdid u titjib tal-ħiliet kontinwi, bil-ħsieb li jiġu appoġġati tranzizzjonijiet ekwi u ġusti għal kulħadd, jissahħu l-eżi soċjali, jiġu indirizzati n-nuqqasijiet tas-suq tax-xogħol u titjieb ir-reziljenza generali tal-ekonomija għax-xokkijiet.

Jenħtieg li l-Istati Membri jrawmu opportunitajiet indaqs għal kulħadd billi jindirizzaw l-inugwaljanzi fis-sistemi tal-edukazzjoni u tat-taħriġ, inkluż billi jipprovdu aċċess għal edukazzjoni ta' kwalità tajba fit-tfulija bikrija. Jenħtieg li jgħollu l-livelli generali tal-edukazzjoni, inaqqsu l-ghadd ta' żgħażaq li jidu kmieni mill-iskola, iżidu l-aċċess għall-edukazzjoni terzjarja u li jittlestew l-istudji relatati, iżidu l-partecipazzjoni tal-adulti fit-tagħlim kontinwu, partikolarmen fost studenti ġejjin minn ambjenti żvantaġġati, dawk l-inqas kwalifikati. Filwaqt li jqisu rekwiżiti ġoddha f'soċjetajiet digħi, ekologiċi u li qed jixxieħu, jenħtieg li l-Istati Membri jsahħu t-tagħlim ibbażat fuq ix-xogħol fis-sistemi tal-edukazzjoni u tat-taħriġ vokazzjonali tagħhom (ETV) (inkluż permezz ta' apprendistati ta' kwalità u effettivi) u jżidu l-ghadd ta' gradwati fix-Xjenza, it-Teknoloġija, l-Inġinerijsa u l-Matematika (Science, Technology, Engineering and Mathematics - STEM) kemm fl-ETV f'livell medju kif ukoll fl-edukazzjoni terzjarja. Barra minn hekk, jenħtieg li l-Istati Membri jtejbu r-rilevanza għas-suq tax-xogħol tal-edukazzjoni terzjarja u tar-riċerka, itnejha l-monitoraġġ u t-tbassir tal-ħiliet, jagħmlu l-ħiliet aktar vižibbli u l-kwalifikasi komparabbli, inkluż dawk miksuba barra mill-pajjiż, u jżidu l-opportunitajiet għar-rikonoxximent u l-validazzjoni tal-ħiliet u l-kompetenzi miksuba barra mill-edukazzjoni u t-taħriġ formali. Jenħtieg li jtejbu u jżidu l-provvista u l-użu tal-edukazzjoni u tat-taħriġ vokazzjonali kontinwi flessibbli. Jenħtieg li l-Istati Membri jappoġġaw ukoll lill-adulti b'ħiliet baxxi biex iżommu jew jiżviluppaw l-impiegabbiltà fit-tul tagħhom billi jzidu l-aċċess għal opportunitajiet ta' tagħlim ta' kwalità u t-twettiq tagħhom, permezz tal-implementazzjoni ta' Perkorsi ta' Titjib tal-Hiliet, inkluż permezz ta' valutazzjoni tal-ħiliet, offerta ta' edukazzjoni u taħriġ li taqbel mal-opportunitajiet tas-suq tax-xogħol u l-validazzjoni u r-rikonoxximent tal-ħiliet miksuba.

Jenħtieg li l-Istati Membri jipprovdu lill-persuni qiegħda u inattivi b'assistenza effettiva, f'waqtha, ikkoordinata u mfassla apposta, li tkun ibbażata fuq l-appoġġ għat-tfittix ta' impieg, it-taħriġ, ir-rikwalifikazzjoni u l-aċċess għal servizzi oħra ta' sostenn. Jenħtieg li jitwettqu strategiji komprensivi li jinkludu valutazzjoni individwali fil-fond dwar il-qħad kemm jista' jkun malajr bil-ħsieb li jitnaqqas u jiġi evitat b'mod sinifikanti l-qħad strutturali u fit-tul. Il-qħad fost iż-żgħażaq li l-kwistjoni ta' żgħażaq barra mill-edukazzjoni, mill-impieg jew mit-taħriġ, jenħtieg li jiġu indirizzati permezz tal-prevenzjoni tat-tluq bikri mill-iskola u t-titjib strutturali fit-tranzizzjoni mill-iskola għax-xogħol, inkluż permezz tal-implementazzjoni shiha tal-Garanzija għaż-Żgħażaq (¹).

Jenħtieg li l-Istati Membri jneħħu l-ostakli u d-dizċ-ċentivi għall-partecipazzjoni fis-suq tax-xogħol, u jipprovdu l-inċentivi għaliha, b'mod partikolari għal haddiema bi dħul baxx, haddiema li huma t-tieni sors ta' dħul u dawk l-aktar imbiegħda mis-suq tax-xogħol. Jenħtieg li l-Istati Membri jappoġġaw ambient adattat għax-xogħol għal persuni b'diżabilità, inkluż permezz ta' appoġġ finanzjarju u servizzi finanzjarji mmirati li jippermettulhom li jipparteċipaw fis-suq tax-xogħol u fis-soċjetà.

(¹) GU C 120, 26.4.2013, p. 1,

Jenhtieġ li l-Istati Membri jiżguraw l-ugwaljanza bejn is-sessi u aktar partecipazzjoni tan-nisa fis-suq tax-xogħol, inkluż permezz ta' opportunitajiet indaqs u progressjoni tal-karriera u t-tnejħiha tal-ostakli għall-partecipazzjoni fit-tmexxija fil-livelli kollha tat-teħid tad-deċiżjonijiet. Id-differenza bejn il-pagi tal-irġiel u n-nisa jenhtieġ li tiġi indirizzata. Jenhtieġ li jkun żgurat li jkun hemm paga ugwali għal xogħol ugwali, jew xogħol ta' valur ugwali, u t-trasparenza fil-pagi. Jenhtieġ li tiġi promossa r-rikoncīlazzjoni tax-xogħol, il-familja u l-hajja privata kemm għan-nisa kif ukoll għall-irġiel, b'mod partikolari permezz ta' aċċess għal kura fit-tul u servizzi tal-edukazzjoni u kura bikrija tat-tfal. Jenhtieġ li l-Istati Membri jiżguraw li l-genituri u persuni oħra b'responsabbiltajiet ta' kura jkollhom aċċess għal liv tal-familja adegwat u arrangamenti flessibbli tax-xogħol sabiex jintlaħaq bilanċ bejn ix-xogħol, il-familja u l-hajja privata, u jippromwov użu bilancjat ta' dawn l-intitolamenti bejn in-nisa u l-irġiel.

#### Il-Linja gwida nru 7: Insahħu l-funzjonament tas-swieq tax-xogħol u l-effettività tad-djalgu soċjali

Sabiex jibbenfikaw minn forza tax-xogħol dinamika u produttiva, minn xejriet tax-xogħol u mudelli kummerċjali ġodda, jenhtieġ li l-Istati Membri jaħdmu flimkien mas-ħab soċjali fuq il-kundizzjonijiet tax-xogħol ġusti, trasparenti u prevedibbli, li jibbilanċjaw id-drittijiet u l-obbligi. Jenhtieġ li jnaqqsu u jipprevjenu s-segmentazzjoni fis-swieq tax-xogħol, jiġi għalli kontra x-xogħol mhux iddiċċi u jrawmu t-tranzizzjoni lejn forom ta' impjieg miftuha. Jenhtieġ li r-regoli dwar il-protezzjoni tal-impjieg, il-ligi tax-xogħol u l-istituzzjonijiet jipprovdu lkoll kemm ambjent adatt għar-reklutaġġ, kif ukoll il-flessibbiltà meħtieġa għall-impjegaturi biex jadattaw malajr għal bidliet fil-kuntest ekonomiku, filwaqt li jiġu preservati ambjenti tax-xogħol adegwati, siguri u tajbin għas-saħħha, sikuri u adattati tajjeb għall-ħaddiema, li jipproteġu d-drittijiet tax-xogħol u jiżguraw il-protezzjoni soċjali. Jenhtieġ li jiġu evitati relazzjonijiet tax-xogħol li jwasslu għal kondizzjonijiet tax-xogħol prekarji, inkluż fil-każ ta' haddiema tal-pjattaformi u billi jiġi miġġieled l-abbuż ta' kuntratti atipiċi. L-aċċess għal riżoluzzjoni tat-tilwim effettiv u imparzjali u dritt għal rimedju, inkluż kumpens adegwat, jenhtieġ li jiġu żgurati f'każijiet ta' tkeċċija ingusta.

Jenhtieġ li l-politiki jkollhom l-għan li jtejbu u jappoġġaw il-partecipazzjoni, it-tlaqqiġi u t-tranzizzjoni tas-suq tax-xogħol. Jenhtieġ li l-Istati Membri jheġġu u jsostnu b'mod effettiv lil dawk li jistgħu jippartecipaw fis-suq tax-xogħol. Jenhtieġ li l-Istati Membri jsahħu l-effettività ta' politiki attivi tas-suq tax-xogħol billi jagħmluhom aktar immirati, mifruxa u jilhqu aktar 'il bogħod u jorbtuhom aħjar mal-appoġġ għall-introjtu għal dawk qiegħda, waqt li jkunu qed ifittxu x-xogħol u abbażi tad-drittijiet u r-responsabbiltajiet tagħhom. L-Istati Membri jenhtieġ li jimmiraw għal servizzi pubblici tal-impjieg aktar effettivi u effiċċenti billi jiżguraw assistenza f'waqtha u mfassla apposta li tappoġġa lil dawk li qed ifittxu impjieg, jappoġġaw id-domanda tas-suq tax-xogħol u jimplimentaw gestjoni bbażata fuq il-prestazzjoni.

Jenhtieġ li l-Istati Membri jipprovdu lil dawk qiegħda b'benefiċċji tal-qgħad adegwati ta' tul taż-żmien raġonevoli, konformi mal-kontribuzzjoni u r-regoli ta' eligibbilità nazzjonali tagħhom. Jenhtieġ li tali benefiċċji ma jkunux ta' dizincentiv għal ritorn ta' malajr ghax-xogħol u jenhtieġ li jkunu akkumpanjati minn politiki attivi tas-suq tax-xogħol

Jenhtieġ li l-mobbiltà tal-istudenti u tal-ħaddiema tkun appoġġata b'mod adegwat bil-ġhan li jittejbu l-impjegabbiltà, il-hiliet u jigi sfruttat il-potenzjal shiħ tas-suq tax-xogħol Ewropew, filwaqt li jiġu żgurati wkoll kundizzjonijiet ġusti għal dawk kollha li qed iwettqu attivit transfruntiera u żieda fil-kooperazzjoni amministrattiva fost l-

amministrazzjonijiet nazzjonali fir-rigward tal-ħaddiema mobbli. Jenhtieġ li jitneħħew l-ostakli għal mobbiltà fl-edukazzjoni u t-taħriġ, fil-pensjonijiet okkupazzjonal u personali u fir-rikonoxximent ta' kwalifikasi u li jiġi ssimplifikat ir-rikonoxximent tal-kwalifikasi. Jenhtieġ li l-Istati Membri jieħdu azzjoni biex jiżguraw li l-proċeduri amministrattivi ma jkunux ostaklu bla bżonn ġħall-ħaddiema minn Stati Membri oħra li jkunu ser jibdew fl-impjieg, inkluż ġħall-ħaddiema transkonfinali. Jenhtieġ li l-Istati Membri jipprevju wkoll l-abbuż tar-regoli eżistenti u jindirizzaw il-kawżi sottostanti tal-“eżodu ta’ mħu” minn certi reġjuni permezz ta’ miżuri ta’ żvilupp reġjonali xierqa.

Filwaqt li jibnu fuq prattiki nazzjonali eżistenti, u sabiex jiksbu djalogu soċjali aktar effikaċi u eżi ti soċjoekonomici aħjar, jenhtieġ li l-Istati Membri jiżguraw involviment f'waqt u sinifikanti tas-shab soċjali fit-tfassil u l-implimentazzjoni ta' riformi u politiki soċjali, tal-impjieg u, meta rilevanti, ekonomici, inkluż permezz ta’ appoġġ għal kapacità akbar tas-shab soċjali. Jenhtieġ li l-Istati Membri jrawmu d-djalogu soċjali u n-negozjar kollettiv. Jenhtieġ li s-shab soċjali jiġu mħeġġa jinnegozjaw u jikkonkludu ftehimiet kollettivi fi kwistjonijiet rilevanti ġħalihom, filwaqt li jirrispettaw bis-sħiħ l-awtonomija tagħhom u d-dritt azzjoni kollettiva.

Meta rilevanti u filwaqt li jibnu fuq prattiki nazzjonali eżistenti, jenhtieġ li l-Istati Membri jieħdu kont tal-esperjenza fil-kwistjonijiet soċjali u tal-impjieg ta’ organizzazzjonijiet tas-soċjetà civili rilevanti.

#### Il-Linja gwida nru 8: Nippromwovu l-opportunitajiet indaqs għal kulħadd, inrawmu l-inklużjoni soċjali u niġġieldu l-faqar

Jenhtieġ li l-Istati Membri jippromwovu swieq tax-xogħol inklużivi u miftuħa għal kulħadd, billi jdaħħlu fis-seħħi miżuri effettivi ġħall-ġlieda kontra l-forom kollha ta’ diskriminazzjoni u jippromwovu opportunitajiet indaqs għal gruppi li ma jkunux rappreżentati biżżejjed fis-suq tax-xogħol, filwaqt li jagħtu attenzjoni xierqa ġħad-dimensjoni reġjonali u territorjali. Jenhtieġ li jiżguraw it-trattament ugħwali f'dak li għandu x’jaqsam mal-impjieg, il-protezzjoni soċjali, is-saħħha u l-kura fit-tul, l-edukazzjoni u l-aċċess għal ogġetti u servizzi, irrispettivament mis-sess, ir-razza jew l-origini etnika, ir-religion jew it-twemmin, id-diżabbiltà, l-età jew l-orjentazzjoni sesswali.

Jenhtieġ li l-Istati Membri jimmodernizzaw is-sistemi tal-protezzjoni soċjali biex jipprovdu protezzjoni soċjali adegwata, effettiva, effiċċienti u sostenibbi fl-istadji kollha tal-ħajja tal-individwu, filwaqt li jrawmu l-inklużjoni soċjali u l-mobilità soċjali ’i fuq, jincċentivaw il-partecipazzjoni fis-suq tax-xogħol u jindirizzaw l-inugwaljanzi, inkluż permezz tas-sistemi fiskali u ta’ benefiċċji tagħhom. Li nikumplimentaw approċċi universali ma’ approċċi seletti jtejjeb l-effettività tas-sistemi ta’ protezzjoni soċjali. Jenhtieġ li l-modernizzazzjoni tas-sistemi ta’ protezzjoni soċjali twassal għal aċċess, kwalitā, adegwatezza u sostenibbiltà aħjar.

Jenhtieġ li l-Istati Membri jiżviluppaw u jintegraw it-tliet linji ta’ inklużjoni attiva: appoġġ ta’ dħul adegwat, swieq tax-xogħol inklużivi u aċċess għal servizzi ta’ sostenn ta’ kwalitā, li jissodisfaw il-ħtiġijet individwali. Jenhtieġ li s-sistemi ta’ protezzjoni soċjali jiżguraw benefiċċji adegwati tad-dħul minimu għal dawk kollha li ma għandhomx biżżejjed riżorsi u jippromwovu l-inklużjoni soċjali billi jheġġu lin-nies jippartecipaw b'mod attiv fis-suq tax-xogħol u s-soċjetà, inkluż permezz ta’ servizzi soċjali mmirati.

Id-disponibbiltà ta’ servizzi affordabbi, aċċessibbli u ta’ kwalitā bħall-edukazzjoni u l-kura bikrija tat-tfal, il-kura barra l-iskola, l-edukazzjoni, it-taħriġ, l-akkomodazzjoni, is-

servizzi tas-saħħha u l-kura fit-tul hija kundizzjoni neċċesarja biex jiġu żgurati opportunitajiet indaqs. Jenħtieg li tingħata attenzjoni partikolari lill-ġlied kontra l-faqar u l-eskluzjoni soċjali, inkluż il-faqar fost dawk li jaħdmu u l-faqar fost it-tfal. Jenħtieg li l-Istati Membri jiżguraw li kulħadd ikollu aċċess għas-servizzi essenzjali. Jenħtieg li l-Istati Membri jiżguraw aċċess għal akkomodazzjoni soċjali adegwawt jew assistenza ta' akkomodazzjoni għal dawk fil-bżonn jew f'qaghda vulnerabbli. B'relazzjoni ma' dawn is-servizzi jenħtieg li jitqiesu l-htigijiet spċifici ta' persuni b'diżabilità, inkluż l-aċċessibilità. Jenħtieg li tīġi indirizzata b'mod spċificu l-problema ta' persuni mingħajr dar.

L-Istati Membri jenħtieg li jiżguraw l-aċċess f'waqtu għal kura tas-saħħha kurattiva, preventiva u affordabbli u kura fit-tul ta' kwalitā tajba, filwaqt li jissalvagwardjaw is-sostenibbiltà fit-tul.

F'kuntest ta' longevità u tibdil demografiku li qed jiżdiedu, jenħtieg li l-Istati Membri jassiguraw l-adegwatezza u s-sostenibbiltà tas-sistemi tal-pensjonijiet ghall-ħaddiema u l-persuni li jaħdmu għal rashom u jipprovu opportunitajiet indaqs għan-nisa u l-irġiel biex jiksbu drittijiet tal-pensjoni, inkluż permezz ta' skemi supplimentari biex jiġi żgurat introjtu adegwawt. Ir-riformi fil-pensjoni jenħtieg li jiġu appoġġati minn miżuri li jestendu l-ħajja tax-xogħol, pereżempju biż-żieda tal-et-ṭeffettiva tal-irtirar, u jitqiegħdu f'kuntest ta' strategiji għat-tixxjh attiv. Jenħtieg li l-Istati Membri jistabbilixxu djalogu kostruttiv mas-shab soċjali u mal-partijiet ikkonċernati rilevanti oħra, u jippermettu introduzzjoni gradwali adatta tar-riformi.